



خدا کے دوست

مولانا حبیب الرحمن جمبول

بِسْمِ اللَّهِ الرَّحْمَنِ الرَّحِيمِ

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ ۝
الَّذِينَ آمَنُوا وَكَانُوا يَتَّقُونَ ۝ لَهُمُ الْبُشْرَىٰ فِي الْحَيَاةِ
الدُّنْيَا وَفِي الْآخِرَةِ لَا تَبْدِيلَ لِكَلِمَاتِ اللَّهِ ۚ ذَٰلِكَ
هُوَ الْفَوْزُ الْعَظِيمُ ۝ (آیت ۶۲ تا ۶۴)

بیشک اللہ کے دیوں پر نہ کچھ خوف ہے نہ غم، وہ جو ایمان
لائے ہیں اور سیر ہیز گاری کرتے ہیں، ان کے لئے خوشخبری
ہے دنیاوی زندگی میں اور آخرت میں، اللہ کی باتیں بدلتی
نہیں، یہی بڑی کامیابی ہے۔

رابطہ و خلاصہ تفسیر:- سابقہ آیت میں کتاب اللہ (قرآن مجید)
کا ذکر تھا اور ان آیات میں مقربان الہی کا ذکر ہے جو دل و جان
سے قرآنی احکام پر عمل پیرا ہیں، جن کو خداوند عزوجل نے
اولیاء اللہ (خدا کے دوست) کے بابرکت کلمہ سے یاد فرما کر
ارشاد فرمایا کہ ان کو نہ تو کسی ناگوار صورت حال (تکلیف پہنچے
یا پسندیدہ چیز چلے جانے کا) کا خوف ہوتا ہے، نہ کسی محبوب و
مطلوب کے نہ ملنے کا غم ہوتا ہے (اس لئے وہ ہر حال میں
رضائے مولیٰ پر راضی رہتے ہیں، دولت ایمان سے سرفراز ہونے
کے علاوہ ہر معاملہ میں تقویٰ و سیر ہیز گاری اختیار کرتے ہیں
اکوٹی ایسا کام نہیں کرتے جس میں مرضی مولا شامل نہ ہو)

ایسے بندوں کے لئے دنیاوی زندگی میں (جیسے بعض صحابہ و
صحابیات رضی اللہ عنہم کے لئے نام کے کر رسول اللہ صلی اللہ
علیہ وسلم نے مراحتہ جنت کی بشارتیں دیں اور بعد والے متقین
صالحین کے لئے عموماً اور آخرت میں خوشخبری ہے کہ جنت میں
داخلہ کے وقت ان کو تبا دیا جائے گا کہ ہمیشہ ہمیشہ کے لئے

یہی تمہارا گھر ہے) اللہ تعالیٰ کے کلمات میں کسی قسم کی تبدیلی
نہیں ہوتی بلکہ جو وعدہ اہل ایمان سے کیا گیا ہو کر رہے گا
اور یہی ان کے لئے سب سے بڑی کامیابی ہے کہ دنیا میں
جس مقصد کے لئے بھیجے گئے اسے پورا کر کے بارگاہ الہی میں
پہنچ کر رضائے الہی اور ابدی نعمتوں سے بلا روک ٹوک بہرہ
ہوتے رہیں۔

اس آیت مبارکہ میں چند امور قابل ذکر ہیں مثلاً:-
اول یہ کہ اولیاء اللہ ہیں کون؟ ان کی علامات کیا ہیں؟
دوم یہ کہ ان پر خوف محزون نہ ہونے کا مطلب کیا ہے؟
سوم یہ کہ بشارت سے کس قسم کی بشارت مراد ہے؟
اولیاء اللہ:- کلمہ اولیاء جمع ہے ولی کی جو کہ صفت
مشبہ کا صیغہ ہے اور اس کا معنی ہے قریب، دوست، محب
اور مددگار تو اس آیت میں اولیاء اللہ سے مراد خدا کے
دوست، مدد یافتہ، خدا کے محب صادق اور خدا سے
مخصوص قرب کے حامل علما، ربانی مراد ہیں مخصوص قرب
کی قید اس لئے لگائی گئی کہ ایک قسم کا قرب و تعلق تو
جملہ مخلوقات کو ذات خداوندی سے حاصل ہے اور اسی قرب
پر جملہ موجودات کے وجود و بقا کا دار و مدار ہے، اولیاء اللہ
کو ذات باری سے جو خصوصی قرب حاصل ہے اور جس ذریعہ
سے حاصل ہے اس کا ذکر حدیث قدسی شریف میں یوں
آیا ہے۔

مَا ذَا لَ عَبْدِي يَتَقَرَّبُ إِلَيَّ بِالنَّوَافِلِ حَتَّىٰ أَحْبَبْتُهُ فَإِذَا
أَحْبَبْتُهُ كُنْتُ سَمْعَهُ الَّذِي يَسْمَعُ بِهِ وَبَصَرَهُ الَّذِي

يُبْصِرُ بِهِ وَيَذَهُ الَّتِي يَبْطِشُ بِهَا وَرَجُلُهُ الَّتِي
يَكْشِشُ بِهَا وَإِنْ سَأَلْنِي لَأُعْطِيَنَّ وَلَئِنْ اسْتَعَاذَنِي
لَأُعِيْذَنَّهُ - (رواه البخاري عن أبي هريرة)

میرا نیدہ ہمیشہ نواغل کے ذریعہ میرا قرب حاصل کرتا ہے حتیٰ کہ میں اسے محبوب بنا لیتا ہوں اور جب میں اسے محبوب بنا لیتا ہوں تو میں اس کے کان بن جاتا ہوں جس سے سننا ہے اور اسکی آنکھیں بن جاتا ہوں جس سے وہ دیکھتا ہے اور اس کے ہاتھ بن جاتا ہوں جس سے وہ پکڑتا ہے اور اس کے پاؤں بن جاتا ہوں جس سے وہ چلتا ہے اور جب وہ مجھ سے سوال کرتا ہے تو میں اسے ضرور دیتا ہوں۔

یعنی مقام قرب پالینے کے بعد اس کی کوئی حرکت و سکون اور کوئی کام میری رضا کے خلاف ہوتا ہی نہیں اس وقت وہ جو کام کرتا ہے گویا کہ وہ میری عمل ہوتا ہے۔ بندہ کو یہ مقام تب ملتا ہے جب محبت سے ترقی کر کے وہ خود محبوبیت خداوندی کے مقام پر فائز ہو جاتا ہے اور اس کے ظاہری اعضاء بدن میں بھی غیر اللہ کا کچھ حصہ باقی نہیں رہتا وہ اپنی راہ سے نہ کچھ دیکھتا ہے نہ سنتا ہے نہ اپنے خیال سے چلتا ہے اس کا دل صحیح معنوں میں قلب المؤمن بیت اللہ اور قلب المؤمن غرض اللہ کا مصداق بن جاتا ہے، دنیا کی کسی چیز کا گذر تک اس کے قلب پر نہیں ہوتا بالفاظ حضرت امام ربانی مجدد و منور الفنا ثانی قدس سرہ:-

نقوش ماسوا از باطن ایشان بر نیچے مثلثی میگرد
کہ اگر ہزار سال تکلف در احضار ماسوا نمایند میسر نشود
یعنی ماسوا اللہ کے نقوش ان کے باطن سے اس قدر تک
محو ہو جاتے ہیں کہ اگر ہزار سال تک ان کو (دل میں)
حاضر کرنے کی کوشش کریں تو بھی میسر نہ ہو سکے۔

مذکورہ آیت مبارکہ کے مصداق کے موضوع پر

سیدنا حضرت ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا۔

إِنَّ مِنْ عِبَادِ اللَّهِ عِبَادًا يُسَوِّبُ أَيْبَاءَهُمْ لَعْنَةُ اللَّهِ عَلَيْهِمْ لَا يُبْطِشُ بِهَا وَلَا الشَّهَدَاءُ قِيلَ مَنْ هُمْ لَعَلْنَا نَجْزِيَهُمْ قَالَ هُمْ بَنِي الْوَنَاءِ يَسُودُ اللَّهُ مِنْ غَيْرِ أَرْحَامٍ وَلَا انْسَابٍ وَجُوهُهُمْ نُورٌ عَلَى مَنَابِرٍ مِنْ نُورٍ لَا يَخَافُونَ إِذَا خَافَ النَّاسُ وَلَا يَحْزَنُونَ إِذَا حَزَنَ النَّاسُ ثُمَّ قُرِئَ آيَاتُ أَوْلِيَاءِ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ -

اللہ تعالیٰ کے کچھ بندے ایسے ہیں جو انبیاء نہیں مگر قیامت کے دن انبیاء اور شہداء ان پر رشتہ کریں گے، عرض کیا گیا وہ کون ہیں، تاکہ ہم ان سے محبت رکھیں فرمایا وہ ایسے لوگ ہیں کہ اللہ کے نور کی وجہ سے (جس سے خدا تعالیٰ نے ان کو نوازا ہے) ایک دوسرے کو دوست رکھتے ہیں نہ ان میں خونی رشتہ ہے نہ نسب کا تعلق ہے، ان کے چہرے اسرار، نور ہوں گے اور نور کے منبروں پر بیٹھیں ہوں گے، جس وقت دوسرے لوگ خوف زدہ ہوں گے یہ بے خوف ہوں گے اور جب دوسرے غمگین ہوں گے انھیں کوئی خوف نہیں ہوگا۔ اس کے بعد حضور صلی اللہ علیہ وسلم نے یہ آیت تلاوت فرمائی اَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ۔

بحر الحقائق میں ہے کہ اولیاء اللہ سے مراد وہ لوگ ہیں جو خلاف نفس کرتے ہیں کشف الاسرار میں ہے کہ اولیاء عنوان شریعت اور سربان حقیقت ہیں، الفاظ اہل انکشاف شریعت سے آراستہ اور ان کا باطن انوار حقیقت سے روشن ہے، دلی وہ ہے جس کا دل یاد الہی میں اس قدر مستغرق ہو کہ دنیا کی کسی چیز کی محبت اس پر غالب نہ آسکے، الحب لله والبغض لله کے مطابق دنیا کی چیزوں سے اسکی محبت و نفرت کا دار و مدار بھی رضائے الہی اور بغض الہی ہوتا ہے

یعنی وہ اس فرد اور چیز سے محبت کرتا ہے جس سے محبت رضائے الہی کا ذریعہ ہو اور ہر اس چیز اور کام سے نفرت کرتا ہے جو عند اللہ ناپسند ہو اس کی علامت یہ ہے کہ وہ سب لمحہ یا دحق سے غافل نہیں ہوتا، اتباع شریعت و سنت میں کبھی کوتاہی نہیں کرتا۔

صوفیہ کرام کی اصطلاح میں اس مرتبہ کو فنا و نفس کہا جاتا ہے، اس مقام پر پہنچ جانے کے بعد اسکا شیطان اس کے سامنے ہتھیار ڈال دیتا ہے (منظہری) اس مقام پر مفسر قرآن حضرت قاضی ثناء اللہ بانی قدس سرہ نے فارسی کے دو بڑے اہم شعر حاشیہ پر تحریر فرمائے ہیں۔

ہر کس کہ ترا شناخت جاں را چہ کند
فرزند و عیال و خان و ماں را چہ کند
دیوانہ کنی ہر دو جہانش بخشی
دیوانہ تو ہر دو جہیاں را چہ کند

اے میرے مولیٰ! جس نے مجھے پہچان لیا، اپنی جان کو کیا کرے گا، بیٹے، اہل خانہ عزت اور توقیر کو کیا کرے گا۔

اس مقام پر حضرت علامہ اسماعیل حقّی قدس سرہ نے ولایت کی تعریف نہایت عمدہ اور مختصر فرمائی ہے کہ
إِنَّ الْوِلَايَةَ هِيَ مَعْرِفَةُ اللَّهِ وَمَعْرِفَةُ نَفْسِهِمْ
فَمَعْرِفَةُ اللَّهِ رُؤْيَا يَنْظُرُ النَّجْمِيَّةَ وَمَعْرِفَةُ النَّفْسِ
رُؤْيَا يَنْظُرُ الْعَدَاوَةَ۔

کہ اللہ تعالیٰ کی پہچان اور اپنے نفسوں کی پہچان کا نام ولایت ہے، اللہ تعالیٰ کو محبت کی نظر سے دیکھنا (یعنی صحیح عقیدہ رکھنا، اسکی پہچان ہے اور نفس کو دشمنی داسکی پسند کے خلاف عمل کرنے) کی نظر سے دیکھنا اسکی

پہچان ہے یہ اس لئے کہ ہر نفس بذات خود اطاعت الہی سے روگردان اور خلاف شرع امور کی طرف مائل ہوتا ہے۔ اَلَا مَا شَاءَ اللَّهُ۔

حصول ولایت کے ذرائع اور علامت کے موضوع پر تفسیر مظہری میں سے چند اقتباسات۔

○ مرتبہ ولایت کا حصول رسول اللہ صلی اللہ علیہ وسلم کی پیر تو اندازی سے ہوتا ہے، خواہ عکس رسالت براہ راست بیڑے (جس طرح صحابہ کرام رضی اللہ عنہم کو حاصل ہوا) یا کسی ایک یا چند واسطوں سے (جس طرح تابعین اور بعد والے اولیاء کرام رحمۃ اللہ علیہم کو حاصل ہوا) رسول اللہ صلی اللہ علیہ وسلم یا آپ کے نائبوں سے، سمنشینی بشرط اخلاص و محبت اور اطاعت حصول ولایت کے لئے ضروری ہے، رسول اللہ صلی اللہ علیہ وسلم کے قلب، قالب و جسم کا رنگ دلی کے قلب قالب اور جسم پر ان ہی دو اوصاف صحبت بشرط محبت اور اطاعت کی وجہ سے چڑھتا ہے اور یہی صبغة اللہ ہے جس کے متعلق ارشاد فرمایا: صِبْغَةُ اللَّهِ وَمَنْ أَحْسَنُ مِنَ اللَّهِ صِبْغَةً۔

(مسنون طریقہ کے مطابق (قرآن و حدیث سے ثابت) کثرت سے ذکر کرنا اس عکس پذیری کو مضبوط بناتا ہے اسلئے کہ اس (ذکر سے) دل کی صفائی ہوتی ہے جو کہ عکس پذیری کے لئے ضروری ہے، رسول اللہ صلی اللہ علیہ وسلم نے ارشاد فرمایا۔ ہر چیز کی منجھائی ہوتی ہے اور دل کو مانجھنے والا اللہ کا ذکر ہے، بیہقی،

علامات اولیاء اللہ: حضور اکرم صلی اللہ علیہ وسلم سے دریافت کیا گیا: مَنْ أَوْلِيَاءُ اللَّهِ (اولیاء اللہ کون ہیں) ارشاد فرمایا: الَّذِينَ إِذَا ذُكِرَ اللَّهُ يُحْزَنُ وَجَلَّ وہ لوگ ہیں کہ جب ان کو یاد کیا جائے اللہ تعالیٰ یاد آجائے

من اللہ تعالیٰ اس مخالفت سے بچائے، ارشاد ربانی ہے
وَاللّٰهُ لَا يَخْصِي الْقَوْمَ الْفَاسِقِينَ ۝ "اللہ تعالیٰ ایمان و
اطاعت کی حدود سے نکلنے والوں کو ہدایت نہیں کرتا، رسول اللہ
صلی اللہ علیہ وسلم نے ارشاد فرمایا: اللہ تعالیٰ فرماتا ہے۔
مَنْ عَادَى لِيٍّ وَلِيًّا فَقَدْ اُذِنْتُ لَهُ بِالْحَرْبِ (رواہ البخاری)
جس نے میرے ولی سے دشمنی کی میں نے اسکو اپنی طرف سے
جنگ کا الشی میٹم دے دیا۔

اولیاء اللہ کی علامات وہ نہیں جو عوام سمجھتے ہیں مثلاً
ان سے خلاف عادت واقعات کا ہونا (جسے کرامت کہا جاتا ہے)
غیبی امور جاننا وغیرہ بہت سے اولیاء اللہ میں یہ چیزیں نہیں
پائی جاتیں اور دوسروں میں پروردہ ولی نہیں ہوتے، استدراج
کے طور پر پائی جاتی ہیں بعض اولیاء اللہ میں بعض اوقات
ان اکشف وکرامات بھی امور بتانا وغیرہ کے پائے جانے
سے یہ لازم نہیں آیا کہ ولایت کی علامات ہوں۔ کرامات کی
وجہ سے ایک ولی کو دوسرے پر فضیلت نہیں ہوتی یہی وجہ
ہے کہ بعض مردان خدا جنکے ہاتھوں بکثرت کرامات کا ظہور
ہوا نامد ہوئے۔

لہذا جو افراد شریعت و سنت کی خود بھی پوری طرح
سے پابندی کریں اپنے متعلقین کو بھی اتباع سنت رسول اللہ
صلی اللہ علیہ وسلم کی تاکید کریں ان کی صحبت و مجالست
اختیار کی جائے، گو ان سے ایک کرامت بھی ظاہر نہ ہوا سکے
برخلاف اگر کوئی کرامات دکھاتا ہے مگر اتباع سنت کی دولت
عظمیٰ سے محروم ہے تو سمجھو کہ وہ ولایت سے بھی محروم ہے
ایسے شخص کی صحبت و مجلس سالک کے لئے نقصان دہ ہے
حضرت امام ربانی مجدد و منور الف ثانی قدس سرہ
نے ملا محمد طالب علیہ الرحمہ کے نام تحریر مکتوب نمبر ۲۳۰۳
اول حصہ چہارم میں طریقہ عالیہ نقشبندیہ کی تعریف کرتے ہوئے

امام لغوی نے فرمایا رسول اللہ صلی اللہ علیہ وسلم سے روایت
ہے کہ آپ نے ارشاد فرمایا کہ اللہ تعالیٰ فرماتا ہے اِنَّ اَوْلِيَّايِ
مِنْ عِبَادِي الَّذِيْنَ يَذْكُرُوْنَ بِذِكْرِيْ وَلَمْ يَذْكُرْهُمْ
امیرے بندوں میں سے میرے ولی (دوست) وہ ہیں کہ میری
یاد سے ان کی یاد آجائے اور انکی یاد سے میری یاد آجائے۔
اس میں راز کی بات یہ ہے کہ اولیاء اللہ کو اللہ تعالیٰ سے بے
کیف قرب و معیت حاصل ہوتی ہے (دوسرے اس کا اندازہ تک
نہیں کر سکتے یہی وجہ ہے کہ ان کے ساتھ بیٹھنا گویا کہ خدا تعالیٰ
کے ساتھ بیٹھنا ہوتا ہے اور ان کا دیدار اللہ تعالیٰ کی یاد دلانے
والا ہوتا ہے اور ان کا ذکر اللہ تعالیٰ کے ذکر کا باعث ہوتا ہے
ان کی مثال آئینہ کی سی ہے کہ جب اسے سورج کے سامنے
رکھا جاتا ہے تو اس کے نور سے جگمگا جاتا ہے یہاں تک کہ
اس آئینہ کے سامنے جو چیز رکھی جاتی ہے اسی طرح روشن
ہو جاتی ہے جس طرح سورج کے سامنے ہو، بلکہ روٹی آئینہ
کے سامنے سے جل اٹھتی ہے جبکہ سورج سے نہیں جلتی اسلئے
کہ آئینہ روٹی سے قریب ہے اور سورج سے دور ہے۔

○ نیز اللہ تعالیٰ نے اولیاء اللہ کے اندر اپنے قرب اور
بے کیف مخفی مناسبت کی بدولت اپنی ذات سے اثر پذیر
کی صلاحیت رکھی ہے کہ بارگاہ الہی سے فیوض و برکات
اور ہدایات مخفی طریقہ سے حاصل کرتے ہیں، اور جنسی،
نوعی اور شخصی مناسبت کی وجہ سے لوگوں پر اثر اندازی
کی استعداد رکھی ہے کہ لوگ ان سے ہدایات و کمالات
حاصل کرتے ہیں، یہی تاثر و تاثیر کا تعلق اللہ تعالیٰ کے
حضور کا باعث ہوتا ہے اور جو ان کو دیکھتا ہے اور
مجلس میں بیٹھتا ہے اسے اللہ تعالیٰ کی یاد آ جاتی ہے۔
بشرطیکہ ادیکھنے اور ساتھ بیٹھنے والے کے دل میں انکار
نہ ہو کہ مخالف ساتھ رہ کر بھی محروم رہتا ہے، نعوذ باللہ

جنت و مغفرت کی وہ خوشخبری مراد ہے جو سکرات کے وقت ملائکہ کے ذریعہ مومن کو دی جاتی ہے جس کا ذکر قرآن مجید میں بھی ہے کہ:-

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا سَتَزَلُّ عَلَيْهِمُ أَمْلٌ مِّنْكَ أَنْ لَا تَخَافُوا وَلَا تَحْزَنُوا وَالْأَنبِيَاءُ بِآيَاتِنَا الَّذِينَ كُنْتُمْ تُوعَدُونَ (مائدہ: ۳۰)

بے شک وہ لوگ جنہوں نے کہا ہمارا رب اللہ ہے پھر اس پر جمع رہے ان پر موت کے وقت فرشتے اترتے ہیں (اور کہتے ہیں) کہ نہ ڈرو اور نہ غم کرو، اور خوش ہو جاؤ اس جنت سے جس کا تم سے وعدہ کیا گیا تھا۔

حضرت ابن عمر رضی اللہ تعالیٰ عنہما سے مروی ہے کہ رسول اللہ صلی اللہ علیہ وسلم نے فرمایا کہ اہل لا الہ الا اللہ کو نہ موت کے وقت کوئی وحشت ہوگی نہ قبر میں اور نہ قبر سے اٹھنے کے وقت گویا میری آنکھیں اس وقت کا حال دیکھ رہی ہیں جب لوگ اپنی قبروں سے مٹی جھاڑتے ہوئے اور یہ کہتے ہوئے اٹھیں گے۔ الْحَمْدُ لِلَّهِ الَّذِي أَذْهَبَ عَنَّا الْحَزْنَ، یعنی سب تعریفیں اللہ ہی کے لئے ہیں جس نے ہم سے غم کو دور کر دیا۔ اللَّهُمَّ اجْعَلْنَا مِنْهُمْ بِحُرمَةِ نَبِيِّكَ سِدْنَا وَمَوْلَانَا وَشَاغِدْنَا مُحَمَّدًا صَلَّى اللَّهُ تَعَالَى عَلَيْهِ وَعَلَى آلِهِ وَصَحْبِهِ وَسَلَّمَ۔

ماخذ:- تفسیر ابن کثیر۔ تفسیر مظہری، تفسیر معارف القرآن
تفسیر رؤفی۔ تفسیر نعیمی۔ تفسیر صاوی
تفسیر روح البیان

اور منہیات سے بچتے ہوئے ظاہر میں بھی اور باطن میں بھی۔ یا ایمان سے مراد اعتقاد صحیح ہے جو قطعی دلائل پر مبنی ہو اور تقویٰ سے مراد شریعت مطہرہ کے مطابق فرمودات الہی پر عمل کرنا اور ممنوعات سے بچنا مراد ہے۔ (تفسیر صاوی)
اس مقام پر علامہ اسماعیل حق قدس سرہ نے فرمایا کہ تقویٰ سے مراد یہ ہے کہ آدمی پوری طرح حق تعالیٰ کی طرف متوجہ رہے اور ہر اس چیز سے بچے جو اسے اللہ تعالیٰ سے غافل بنادے۔ اہل تقویٰ کے متعلق ارشاد خداوندی ہے
إِنَّ أَوْلِيَاءَ اللَّهِ الَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أُولَئِكَ يَلْحَقُونَ (ممتحن: ۱۰۰)
دنیا کی بشارت کے متعلق رسول اللہ صلی اللہ علیہ وسلم

نے فرمایا کہ اچھے اچھے خواب ہیں جو آدمی خود اپنے لئے دیکھے یا کوئی دوسرا اس کے لئے دیکھے جس میں خوشخبری ہو گو خواب خواہ اولیاء اللہ کا ہو مفید یقین نہیں ہوتا لیکن ان کا خواب غالب گمان ضرور ہوتا ہے اس لئے اس کو بشارت کہا گیا۔

حضرت ابوذر رضی اللہ عنہ سے مروی ہے کہ نبک اعمال کی وجہ سے اگر کسی کی لوگ تعریف کریں یا اس سے دنیا میں محبت کریں اچھا سمجھیں اس کے متعلق رسول اللہ صلی اللہ علیہ وسلم نے ارشاد فرمایا تِلْكَ عَاجِلُ لِبُشْرَى الْمُؤْمِنِينَ۔ یعنی یہ مومن کے لئے نقد خوشخبری ہے۔ ایک اور حدیث شریف میں ہے کہ جب اللہ تعالیٰ کسی بندے سے محبت کرتا ہے تو جبریل علیہ السلام کو بلا کر فرماتا ہے میں فلاں کو دوست رکھتا ہوں تو بھی اس محبت کو خبا نہجہ جبریل اس سے محبت کرتا ہے اس کے بعد آسمان میں یہ اعلان فرمادیتا ہے کہ اللہ تعالیٰ فلاں کو محبوب رکھتا ہے تم بھی اس سے محبت کرو چنانچہ آسمان والے اس سے محبت کرتے ہیں اس کے بعد زمین میں اس کو قبولیت دی جاتی ہے۔

اور بعض مفسرین نے فرمایا کہ دنیاوی بشارت سے